

میں اب یسوع پر ایمان لاچکا ہوں۔۔۔۔۔ اب اور کیا؟

Page | 1

آپ کو مبارک ہو کہ آپ نے اپنی زندگی بچانے کے لیے ایک اہم فیصلہ لیا ہے! غالباً آپ یہ پوچھ رہے ہیں کہ "اب اور کیا؟" میں خدا کے ساتھ اپنا سفر کیسے شروع کروں؟" ذیل میں بیان کئے گئے پانچ اقدام بائبل مقدس کی روشنی میں آپ کی رہنمائی کریں گے۔ آپ کے اس روحانی سفر کے دوران جب آپ کو کچھ سوالات کا سامنا ہو تو براہ مہربانی اس ویب

سائٹ پر جائیں www.GotQuestions.org/Urdu

1: اس بات کو یقینی بنائیں کہ آپ نجات کو سمجھتے ہیں

1 یوحنا 5 باب 13 آیت ہمیں بتاتی ہے کہ "میں نے تم کو جو خدا کے بیٹے کے نام پر ایمان لائے ہو یہ باتیں اس لئے لکھیں کہ تمہیں معلوم ہو کہ ہمیشہ کی زندگی رکھتے ہو۔" خدا چاہتا ہے کہ ہم نجات کو سمجھیں۔ خدا ہم سے یہ بھی تقاضا کرتا ہے کہ ہم پورے بھروسے کے ساتھ یقین رکھیں کہ ہم بچائے گئے ہیں۔ سو آئیے ہم اختصار کے ساتھ نجات کے حوالے سے اہم نکات پر غور کرتے ہیں:

- ا. ہم سب نے گناہ کیا ہے۔ ہم سب نے اپنی زندگی میں ایسے بے شمار کام کئے ہیں جن سے خدا ناخوش ہوتا ہے (رومیوں 3 باب 23 آیت)۔
- ب. اپنے گناہوں کی بدولت ہم خدا سے ابدی طور پر جدائی کی حالت میں رہتے ہوئے سزا کے مستحق ہیں (رومیوں 3 باب 23 آیت)۔
- ج. خداوند یسوع نے صلیب پر اپنی جان اس لیے دی کہ وہ ہمارے گناہوں کا کفارہ ادا کرے (رومیوں 2 باب 5-8 آیات؛ 2 کرنتھیوں 5 باب 21 آیت)۔
- خداوند یسوع نے ہمارے گناہوں کو اپنے اوپر لیکر ہماری جگہ پر جان دی۔ اُس کا مُردوں میں سے جی اٹھنا یہ ثابت کرتا ہے کہ اُس کی موت ہمارے گناہوں کا کفارہ ادا کرنے کے لیے کافی تھی۔
- د. خداوند یسوع اُن سب لوگوں کو گناہوں کی معافی اور نجات عطا کرتا ہے جو اُس پر اس یقین کے ساتھ ایمان لاتے ہیں کہ اُس کی موت نے اُن کے گناہوں کا کفارہ ادا کر دیا ہے (یوحنا 3 باب 16 آیت؛ رومیوں 5 باب 1 آیت؛ رومیوں 8 باب 1 آیت)۔

یہ ہے نجات کا پیغام! اگر آپ مسیح یسوع پر اپنے شخصی نجات دہندہ کے طور پر ایمان رکھتے ہیں تو آپ اُس کے وسیلے بچائے جا چکے ہیں! آپ کے تمام گناہ معاف کر دیئے گئے ہیں اور خدا وعدہ کرتا ہے کہ وہ نہ آپ کو کبھی چھوڑے گا نہ آپ سے دستبردار ہوگا (رومیوں 8 باب 38-39 آیات؛ متی 28 باب 20 آیت)۔ ہمیشہ یاد رکھیں کہ آپ کی نجات مسیح یسوع میں محفوظ ہے (یوحنا 10 باب 28-29 آیات)۔ اگر آپ اپنے نجات دہندہ کے طور پر صرف خداوند یسوع پر بھروسہ رکھے ہوئے ہیں تو آپ اس بات کے حوالے سے پُر یقین ہو سکتے ہیں کہ آپ اپنی ابدیت خدا کے ساتھ آسمان میں گزاریں گے۔

2: ایک ایسی کلیسیا ڈھونڈیں جو خالصتاً کلام مقدس کی تعلیم دیتی ہو۔

ابھی کلیسیا سے کبھی بھی کوئی عمارت مُراد مت لیں۔ کلیسیا اصل میں ایمانداروں کی جماعت ہے۔ یہ بہت ضروری ہے کہ مسیح یسوع میں جو ایماندار ہیں وہ آپس میں ایک

دوسرے کے ساتھ رفاقت رکھیں۔ یہ بات کلیسیا کے کچھ ابتدائی ترین مقاصد میں سے ایک ہے۔ اب جبکہ آپ مسیح یسوع پر ایمان لائے ہیں تو ہم بھرپور طریقے سے اس بات کے لیے آپ کی حوصلہ افزائی کرتے ہیں کہ آپ اپنے علاقے میں کسی ایسی کلیسیا کو ڈھونڈیں جو کلام مقدس کی خالص تعلیم دیتی ہو اور اُس کلیسیا کے پاسبن سے بات کریں۔ اُسے مسیح خُداوند میں اپنے اِس نئے ایمان کے بارے میں بتائیں۔

کلیسیا کا دوسرا مقصد کلام مقدس کی خالص تعلیم دینا ہے۔ آپ آہستہ آہستہ سیکھ سکتے ہیں کہ خُدا کے کلام کا اپنی زندگی میں کیسے اطلاق کرنا ہے۔ ایک صحت مند اور کامیاب مسیحی زندگی گزارنے کی بنیادی اکائی خُدا کے کلام کی سمجھ بوجھ ہے۔ 2 تیمتھیس باب 3-16-17 آیات بیان کرتی ہیں کہ "ہر ایک صحیفہ جو خُدا کے الہام سے ہے تعلیم اور الزام اور اصلاح اور استبازی میں تربیت کرنے کے لئے فائدہ مند بھی ہے۔ تاکہ مرد خُدا کا مل بنے اور ہر ایک نیک کام کے لئے بالکل تیار ہو جائے۔"

کلیسیا کا تیسرا مقصد پرستش اور عبادت ہے۔ پرستش دراصل اُس سب کے لیے جو کچھ خُدا نے آپ کی زندگی میں کیا ہے خُدا کی شکر گزاری کرنا ہے۔ خُدا نے ہمیں بچایا ہے۔ خُدا ہم سے محبت رکھتا ہے۔ خُدا ہماری ضروریات مہیا کرتا ہے۔ وہ ہماری رہبری اور رہنمائی کرتا ہے۔ اِس سب کے باوجود ہم کس طرح خُدا کا شکر ادا کئے بغیر رہ سکتے ہیں؟ خُدا پاک، راستباز، محبت کرنے والا، رحیم اور پُر فضل ہے۔ مکاشفہ 4 باب 11 آیت اعلان کرتی ہے کہ "اے ہمارے خُداوند اور خُدا اُٹو ہی تجید اور عزت اور قدرت کے لائق ہے کیونکہ تُو ہی نے سب چیزیں پیدا کیں اور وہ تیری ہی مرضی سے تھیں اور پیدا ہوئیں۔"

3: ہر روز خُدا کی ذات پر دھیان لگانے کے لیے کچھ مختص کریں

ہمارے لئے یہ بہت ہی ضروری ہے کہ ہم ہر روز خُدا کی ذات پر دھیان و گیان میں گزارنے کے لیے کچھ وقت نکالیں۔ کچھ لوگ اِس کو خُدا کی حضوری میں "خاموشی کا وقت" اور کئی دیگر اسے "مختص کیا ہوا وقت" کہتے ہیں کیونکہ یہ وہ وقت ہوتا ہے جب ہم اپنے آپ کو خُدا کی ذات پر دھیان و گیان کے لیے پابند کرتے ہیں۔ کچھ لوگ ہر روز خُدا کے ساتھ رفاقت کے لیے صبح کے وقت کو ترجیح دیتے ہیں جبکہ بہت سارے لوگ شام کے وقت کو ترجیح دیتے ہیں۔ اِس بات سے قطعی طور پر کچھ فرق نہیں پڑتا کہ آپ اُس وقت کو کیا نام دیتے ہیں یا اِس رفاقت کے لیے اپنے پورے دن میں سے کونسا وقت مقرر کرتے ہیں۔ بلکہ یہاں پر اہم بات یہ ہے کہ آپ بلا ناغہ ہر روز خُدا کی رفاقت میں اپنا وقت گزاریں۔ اچھا جواب وہ وقت جو ہم خُدا کے ساتھ گزارتے ہیں اُس میں کون کونسی چیزیں ہوتی ہیں؟

ا. دُعا: دُعا کی سادہ ترین تعریف خُدا سے ہم کلام ہونا ہے۔ خُدا کیساتھ اپنی فکروں اور اپنے مسائل کے بارے میں بات کیجئے۔ خُدا سے التجا کریں کہ وہ آپ کو عقل و فہم اور رہنمائی عطا کرے۔ خُدا سے التجا کریں کہ وہ آپ کی ضروریات فراہم کرے۔ خُدا کے حضور حاضر ہو کر اُسے یہ بتائیں کہ آپ اُس سے کس قدر پیار کرتے ہیں اور آپ کی زندگی میں اُس کی طرف سے کئے گئے ہر ایک کام کے لیے آپ اُسکے کتنے زیادہ شکر گزار ہیں۔ یہی وہ سب باتیں ہیں جسے ہم دُعا کہتے ہیں۔

ب. کلام مقدس کا مطالعہ: چرچ، سنڈے سکول اور بائبل سٹڈی میں بائبل کی تعلیم پانے کے علاوہ آپ کو ذاتی طور پر بھی بائبل مقدس کا مطالعہ کرنے کی ضرورت ہے۔ ایک کامیاب مسیحی زندگی گزارنے کے لیے آپ کو جو باتیں جاننے کی ضرورت ہے وہ سب بائبل مقدس کے اندر موجود ہیں۔ اِس میں دانشمندانہ فیصلے کرنے، خُدا کی مرضی کو جاننے، دوسروں کی خدمت کرنے اور روحانی طور پر ترقی کرنے کے حوالے سے خُدا کی طرف سے مہیا کردہ رہنمائی موجود ہے۔ بائبل مقدس ہمارے لئے خُدا کا پاک کلام ہے۔ بائبل دراصل خُدا کی طرف سے ایسی ہدایات کا مجموعہ ہے جو ہماری رہنمائی کرتی ہیں کہ ہم نے کس طرح سے ایسی زندگی گزارنی ہے جس سے ہمارا خُدا بھی خوش ہو اور ہماری زندگی بھی اطمینان بخش ہو۔

4: ایسے لوگوں کیساتھ تعلقات بنائیں جو روحانی طور سے بڑھنے میں آپ کی مدد کر سکیں

Page | 3

1 کرنتھیوں 15 باب 33 آیت ہمیں بتاتی ہے کہ "فریب نہ کھاؤ بڑی صحتیں اچھی عادتوں کو بگاڑ دیتی ہے۔" بائبل مقدس ایسی تنبیہات سے بھری پڑی ہے جو ہمیں اُن اثرات کے بارے میں خبردار کرتی ہیں جو "بڑے" لوگ ہم پر ڈال سکتے ہیں۔ گناہ آلود سرگرمیوں میں ملوث لوگوں کے ساتھ وقت گزارنا درحقیقت ہمیں اُن سرگرمیوں میں ملوث ہونے کی آزمائش میں ڈال دے گا۔ جو لوگ ہمارے ارد گرد ہوتے ہیں اُن کے کردار کی چھاپ ہماری شخصیت پر رہ جاتی ہے۔ اس لیے یہ بہت ضروری ہے کہ ہمارے ارد گرد وہ لوگ ہوں جو خُداوند سے پیار کرتے ہیں اور جنہوں نے اپنی زندگیوں کو خُدا کے نام اور جلال کے لیے وقف کر رکھا ہے۔

اپنی کلیسیا کے اندر سے اپنے لیے ایک دو دوست تلاش کریں جو آپ کی روحانی طور پر مدد اور حوصلہ افزائی کر سکیں (عبرانیوں 3 باب 13 آیت، 10 باب 24 آیت)۔ اپنے دوستوں سے درخواست کریں کہ وہ آپ کی دُعا کی زندگی کے حوالے سے، آپ کی دیگر سرگرمیوں اور خُدا کے ساتھ آپ کی زندگی کے حوالے سے آپ کو جودہ ٹھہرائیں۔ اُن سے پوچھیں کہ کیا آپ یہی کام اُن کی زندگی میں بہتری کے لیے اُن کے لیے بھی کر سکتے ہیں۔ اس بات کا ہرگز یہ مطلب نہیں ہے کہ آپ کے جو بھی دوست خُداوند یسوع کو نہیں جانتے یا مانتے آپ اُن سب کو خیر باد کہہ دیں۔ آپ اُن کے بھی دوست بنے رہیں اور اُن سے محبت کریں۔ بس اُن پر اس بات کو ظاہر کریں کہ خُداوند یسوع نے آپ کی زندگی کو بدل دیا ہے اور اب آپ وہ سب چیزیں (گناہ) نہیں کر سکتے جو پہلے کیا کرتے تھے۔ خُدا سے دُعا کریں کہ وہ آپ کو ایسے مواقع فراہم کرے جن میں آپ اپنے اُن دوستوں کے ساتھ بھی خُداوند یسوع مسیح اور اُس کے وسیلے نجات کے پیغام کو بانٹ سکیں۔

5 پستمر لیں

بہت سے لوگ پستمر کے حوالے سے غلط فہمی کا شکار ہیں۔ لفظ پستمر کے معنی ہیں "پانی میں ڈوبنا" (ڈبکی لگانا)۔ پستمر دراصل اس بات کا اعلان کرنے کا بائبل طریقہ ہے کہ آپ نے خُداوند یسوع پر اپنے شخصی نجات دہندہ کے طور پر ایمان رکھا ہے اور آپ نے تہیہ کر لیا ہے کہ آپ زندگی بھر اُسکی پیروی کریں گے۔ پانی میں ڈوبنے کا عمل مسیح کے ساتھ دفن ہونے کی تصویر کشی کرتا ہے اور پانی میں سے اوپر آنے کا عمل مسیح کے ساتھ جی اٹھنے کی تصویر پیش کرتا ہے۔ پستمر لینے کے وسیلے آپ خود کو مسیح کی موت، دفن ہونے اور جی اٹھنے کے ساتھ جوڑتے ہیں (رومیوں 6 باب 3-4 آیات)۔

یاد رکھیں کہ یہ پستمر نہیں جو آپ کو بچاتا ہے۔ پستمر آپ کے گناہوں کو بھی نہیں دھو تا۔ پستمر تو اصل میں خُدا کی تابعداری کے حوالے سے اٹھایا گیا ایک قدم ہے، نجات کے لیے خُداوند یسوع پر ایمان لانے کا ایک عام اعلان ہے۔ پستمر بہت اہم ہے کیونکہ یہ تابعداری کا اقدام ہے۔ جس میں آپ سب کے سامنے اعلانیہ طور پر مسیح یسوع پر اپنے ایمان اور اُس کے ساتھ وفاداری کا اظہار کرتے ہیں۔ اگر آپ پستمر لینے کے لیے تیار ہیں تو آپ کو کسی پاسان سے بات کرنے کی ضرورت ہے۔